


సెప్టెంబర్ - 2

సార్వత్రిక సమ్మెలో పాల్గొన్న వివిధరంగాల కార్మికులు



విజయనగరం-మైలాన్ కార్మికుల ప్రదర్శన

గుంటూరు- ఏఐఎఫ్ఐటియు-న్యూ ఆధ్వర్యంలో సభ

పిడుగురాళ్ళలో కార్మికుల ప్రదర్శన

పాలకులు చేపట్టిన కార్మిక వ్యతిరేక, ప్రజా వ్యతిరేక, దేశాభివృద్ధి వ్యతిరేక, ఉపాధి వ్యతిరేక, పరిశ్రమల మనుగడ వ్యతిరేక విధానాలపై ఉద్యమించాలని, భిన్న సెక్షన్ల కార్మికులందరూ ఏకమై సెప్టెంబరు 2 సమ్మెలో పాల్గొని, కార్మికుల సమైక్యశక్తిని చాటాలని ఏఐఎఫ్ఐటియు-న్యూ పిలుపునిచ్చింది. ఏఐఎఫ్ఐటియు-న్యూ కేంద్ర, రాష్ట్ర కమిటీలు సెప్టెంబరు - 2 సమ్మె పిలుపును విజయవంతం చేయాలని కోరుతూ కరపత్రాలు ముద్రించి విస్తృతంగా కార్మికుల మధ్య పంపిణీ చేశాయి. సెప్టెంబరు - 2వ తేదీకి ముందుగా వివిధ ట్రేడ్ యూనియన్ల జనరల్ బాడీ సమావేశాలు, బహిరంగ సభలు జరిపి సమ్మె అవశ్యకత గురించి విస్తృత ప్రచారం గావించారు. సెప్టెంబరు - 2న వివిధ ప్రాంతాలలో ప్రదర్శనలు నిర్వహించారు. కార్యక్రమాల సంక్షిప్త రిపోర్టును అందిస్తున్నాం. - సంపాదకుడు

నంద్యాల, 2-9-16 :

సెప్టెంబరు 2 సార్వత్రిక సమ్మె పిలుపుమేరకు ఏఐఎఫ్ఐటియు-న్యూ అనుబంధ తెలుగుగంగ టౌన్షేలు సిబ్బంది సంఘం ఆధ్వర్యంలో నంద్యాల ఇరిగేషన్ శాఖ కార్యాలయం ఎదుట ధర్నా నిర్వహించాం. ఈ సందర్భంగా సంఘం కార్యదర్శి కా॥ బి. సురేష్ ప్రసంగిస్తూ వివిధ ప్రభుత్వ శాఖలలో దీర్ఘకాలికంగా విధులు నిర్వహిస్తున్న కాంట్రాక్టు సిబ్బందిని క్రమబద్ధీ కరించాలని డిమాండ్ చేశారు. ఈ ధర్నాలో ఇంకా ఏపిఎన్జీవో నంద్యాల శాఖ నాయకులు కా॥ ప్రసాద్, కా॥ నరసారెడ్డి తదితరులు పాల్గొని సంఘీభావం తెలిపారు. ఈ కార్యక్రమంలో తెలుగు గంగ టౌన్షేలు సంఘం నేతలు దుర్గాప్రసాద్, యస్వి సుబ్బారావు, తదితరులు పాల్గొన్నారు.

పిడుగురాళ్ళ, 2-9-16 :

సార్వత్రిక సమ్మె పిలుపులో భాగంగా గుంటూరు జిల్లా పిడుగురాళ్ళలో ఏఐఎఫ్ఐటియు-న్యూ అనుబంధ సంఘాల ఆధ్వర్యంలో-సున్నంబట్టిల, సున్నంమిల్లుల, సిమెంటుకొట్ల, ఎరువుల కొట్ల కార్మికులు, వేర్హౌస్ వర్కర్స్ ప్రభుత్వానుపత్ర నుండి ఎంఆర్ఓ ఆఫీసు వరకు ప్రదర్శన నిర్వహించారు.

ఈ సందర్భంగా ఏఐఎఫ్ఐటియు-న్యూ అధ్యక్షులు కా॥ గుర్రం విజయకుమార్ ఈ కార్యక్రమంలో పాల్గొని ప్రసంగిస్తూ, కార్మికవర్గం తమ హక్కులను, రాయితీలను తొలగించటానికి వ్యతిరేకంగా ఐక్యంగా వీధుల్లోకి వచ్చి పోరాడాలన్నారు. కార్మిక చట్టాల సవరణల పేరుతో కార్మికులపై మరింత పనిభారం పెంచుతున్నారన్నారు. అసంఘటిత రంగంలోని కోట్లాదిమంది కార్మికులకు సామాజిక, జీవన, పని భద్రత కల్పించాలన్నారు. భారత పాలకవర్గాల మెడలు వంచాలంటే యావత్ కార్మికలోకం సంఘటిత పోరాటాలకు సిద్ధం కావాలన్నారు.

ఈ సమ్మెకు సంఘీభావంగా రైతుకూలీసంఘం (ఆం.ప్ర) జిల్లా నాయకులు కా॥ నీలాద్రి రాంబాబు పాల్గొన్నారు. వివిధ యూనియన్ల నాయకులు జాన్, నాసర్వలి, మౌలాలి, సైదా, ఆంజనేయులు తదితరులు పాల్గొని కార్యక్రమానికి నాయకత్వం వహించారు.

మంగళగిరి, 2-9-16 :

ఏఐఎఫ్ఐటియు-న్యూ అనుబంధ ప్రజాతంత్ర చేనేత కార్మికసంఘం, చైతన్య భవన నిర్మాణ కార్మిక సంఘం, ప్రజాతంత్ర ఆటోడ్రైవర్స్ యూనియన్ల ఆధ్వర్యంలో సార్వత్రిక సమ్మె సందర్భంగా మంగళగిరి పట్టణంలో కార్మికులు గాలిగోపురం సెంటర్ నుండి అంబేద్కర్ విగ్రహం వరకు ప్రదర్శన నిర్వహించారు.

ఈ కార్యక్రమంలో ఏఐఎఫ్ఐటియు-న్యూ రాష్ట్ర నాయకులు కా॥ జగ్గారపు సుబ్బారావు పాల్గొని ప్రసంగిస్తూ విదేశీ ప్రత్యక్ష పెట్టుబడులకు, పాలకుల సామ్రాజ్యవాద అనుకూల విధానాలకు వ్యతిరేకంగా కార్మికులంతా పోరాడాలన్నారు. ఏఐఎఫ్ఐటియు-న్యూ

జిల్లా నాయకులు కా॥ కొర్రపాటి ఆదినారాయణ, చేనేత కార్మికసంఘం నాయకులు కా॥ కూరపాటి కోటేశ్వరరావు, ఆటోడ్రైవర్స్ యూనియన్ నాయకులు కా॥ రాంబాబు, నాగేశ్వరరావు, భవన నిర్మాణ కార్మికుల నాయకులు కా॥ ఓబులేసు ఈ సందర్భంగా మాట్లాడారు. రైతుకూలీసంఘం(ఆం.ప్ర) జిల్లా అధ్యక్షులు కా॥సింహాద్రి లక్ష్మారెడ్డి తదితరులు సమ్మెకు సంఘీభావంగా ఈ కార్యక్రమంలో పాల్గొన్నారు.

గుంటూరు, 2-9-16 :

సెప్టెంబరు 2 సమ్మె సందర్భంగా ఏఐఎఫ్ఐటియు-న్యూ అనుబంధ సంఘాల ఆధ్వర్యంలో వివిధ రంగాల కార్మికులంతా గుంటూరు నగరంలో ప్రదర్శన నిర్వహించారు. కార్మికుల మోటారు సైకిళ్ళు, ర్యాలీ, బల్లరిక్షాలు, ఆటోలతో కార్మికులు పెద్ద సంఖ్యలో పాల్గొన్నారు. స్థానిక మిర్చియార్డు నుండి 200మంది కార్మికులతో ప్రదర్శనగా బయలుదేరి చుట్టుగుంటపీడుగా, మార్కెట్ సెంటర్కు చేరుకున్నారు. ఈ సందర్భంగా కార్మిక నాయకులు కా॥ ఉల్లిగడ్డల నాగేశ్వరరావు పాలకుల దోపిడీ విధానాలకు వ్యతిరేకంగా సంఘటితంగా నిలబడగలిగినప్పుడే కార్మికులు తమ హక్కులను సాధించుకోగలరన్నారు. ఏఐఎఫ్ఐటియు-న్యూ నాయకులు కామ్రేడ్ ఉప్పుదళ్ల కృష్ణ, కా॥రంగస్వామి, మిర్చియార్డు కావలాకూలీసంఘం నాయకులు కా॥ఓర్పుకొండలు, బల్ల రిక్షా వర్కర్స్ యూనియన్ నాయకులు కా॥బత్తుల వెంకటేశ్వర్లు, నైట్ దిగుమతి ముఠావర్కర్స్ యూనియన్ నాయకులు వై.సత్యయ్య, ఎగుమతి-దిగుమతి కార్మిక సంఘం అధ్యక్షులు ఎమ్. శ్రీనివాసరెడ్డి, తోలకం ముఠాకూలీసంఘం అధ్యక్షులు ఘంటా వెంకయ్య నాయుడు, ఏఎమ్సి లైసెన్స్ ముఠా వర్కర్స్ యూనియన్ నాయకులు కా॥ బత్తుల నాగేశ్వరరావు, రాశి ముఠా కార్మికసంఘం నాయకులు పోరుమళ్ళ చెన్నయ్య, ఆటోరిక్షా వర్కర్స్ యూనియన్ అధ్యక్షులు కా॥ రాగం అప్పారావు తదితరులు ప్రదర్శనలో పాల్గొని నాయకత్వం వహించారు.

రెంటచింతల, 2-9-16 :

దేశవ్యాపిత సమ్మె పిలుపులో భాగంగా రెంటచింతల మండలకేంద్రంలో ఏఐఎఫ్ఐటియు-న్యూ అనుబంధ చైతన్య నాపరాయి లోడింగ్ అండ్ అన్లోడింగ్ వర్కర్స్ యూనియన్, చైతన్య భవన నిర్మాణ కార్మికసంఘం, చైతన్య పంచాయితీ స్వీపర్స్ వర్కర్స్ యూనియన్, చైతన్య ప్లంబర్ అండ్ ఎలక్ట్రిషియన్ వర్కర్స్ యూనియన్ల ఆధ్వర్యంలో 125 మంది కార్మికులు ప్రదర్శన నిర్వహించారు. అనంతరం సిపిఐ, సిపిఎం, బిఎస్పిఎ ఆధ్వర్యంలో నిర్వహించే ప్రదర్శనలో కలిసి సాగారు. ప్రదర్శన అనంతరం జరిగిన సభలో రైతుకూలీసంఘం (ఆం.ప్ర) జిల్లా కార్యదర్శి కోటేశ్వరరావు సమ్మెకు సంఘీభావం తెలుపుతూ ప్రసంగించారు. ఇంకా వివిధ పార్టీల, ట్రేడ్ యూనియన్ల నాయకులు ప్రసంగించారు. మండల కేంద్రంలో బ్యాంకులు, పోస్టాఫీసు, ఎండిఓ, ఎంఆర్ఓ కార్యాలయాలు మూసివేశారు.

రేపల్లె, 2-9-16 :

సెప్టెంబర్ 2 సార్వత్రిక సమ్మె సందర్భంగా రేపల్లె ఎంఆర్ఓ ఆఫీస్ ఎదుట వివిధ కార్మిక సంఘాల ఆధ్వర్యంలో సభ నిర్వహించారు. అనంతరం అక్కడ నుండి ప్రదర్శనగా బస్టాండ్ సెంటర్కు చేరుకున్నారు.

సభకు సిఐటియు నాయకులు అధ్యక్షతవహించగా, ఏఐఎఫ్ఐటియు-న్యూ నాయకులు కా॥ఎం.వెంకట్రావ్, యుటిఎఫ్ నాయకులు గౌరీశంకర్, ప్రజాతంత్ర చేనేత కార్మిక సంఘం నాయకులు కా॥దొంతు వాసుదేవరావు తదితరులు పాల్గొని ప్రసంగించారు.

పిడిఎస్ఓ, ఎన్వైయస్, యస్ఎఫ్ఐ ఇతర సంఘాల నేతలు సమ్మెకు మద్దతు ప్రకటించారు.

పూసపాటిరేగ, 2-9-16 :

విజయనగరం జిల్లాలో ఏఐఎఫ్ఐటియు-న్యూ అనుబంధ మైలాన్ లేబరేటోరీస్ కాంట్రాక్టు వర్కర్స్ యూనియన్ ఆధ్వర్యంలో కాంట్రాక్టు, అవుట్సోర్సింగ్ వర్కర్స్, ఏ.బి.సి.; మరియు జనరల్షిఫ్ట్ కార్మికులు స్వచ్ఛందంగా సమ్మెలో పాల్గొన్నారు. ఉదయం 10 గం॥కు కంపెనీ గేటువద్ద బహిరంగసభ నిర్వహించారు. ఈ సభకు యూనియన్ ప్రధానకార్యదర్శి జి. అప్పల నాయుడు అధ్యక్షత వహించగా, ఏఐఎఫ్ఐటియు-న్యూ సహాయ కార్యదర్శి కా॥గణేశ్పండా సమ్మె డిమాండ్లను వివరిస్తూ ప్రసంగించారు. మొక్కుబడి సమ్మెలతో కార్మికుల ఏ ఒక్క సమస్య పరిష్కారం కావటం లేదన్నారు. కార్మికవర్గ నాయకత్వాన పీడిత ప్రజానీకమంతా ఐక్యపోరాటాలు సాగించి, ఈ దోపిడీ వ్యవస్థరద్దకోసం పోరాడాలని పిలుపునిచ్చారు.

ఈ సభలో స్టాఫ్ యూనియన్ నాయకులు కనికెట్టి లక్ష్మణరావు, జి.గోవిందరావు ఉపన్యసించారు. అనంతరం 400 మంది కార్మికులతో మోటార్ సైకిళ్ళతో ప్రదర్శన నిర్వహించారు. మైలాన్ గేటునుండి చోడవరం, కందివలస, గోవిందపురం, పూసపాటిరేగ, బర్లిపేట, ఎరుకొండదాకా ఈ ఊరేగింపు సాగింది. ఈ కార్యక్రమంలో కామ్రేడ్స్ జి.వి.రమణ, కె.సత్యనారాయణ తదితరులు పాల్గొని నాయకత్వం వహించారు.

కొత్తకొప్పర్ల, 2-9-16 :

విజయనగరం జిల్లాలో ఏఐఎఫ్ఐటియు-న్యూ అనుబంధ విజయనగర్ బయోటెక్ కాంట్రాక్టు వర్కర్స్ యూనియన్ ఆధ్వర్యంలో ఏ, బి, సి మరియు జనరల్ షిఫ్ట్ కార్మికులు స్వచ్ఛందంగా తమ విధులను బహిష్కరించి సమ్మెలో పాల్గొన్నారు. సెప్టెంబర్ 2న ఉదయం

6 గం॥ నుండి 9 గం॥వరకు కంపెనీ గేటువద్ద ధర్మా జరిపారు. ఈ ధర్మాను ఉద్దేశించి ఏఐఎఫ్ఐటియు-న్యూ రాష్ట్ర సహాయ కార్యదర్శి కా॥గణేష్వండా సమ్మే ప్రాధాన్యతను వివరించారు. కేంద్రప్రభుత్వం నియమించిన 7వ వేతన సంఘం సిఫార్స్ మేరకు కార్మికులకు కనీస వేతనం రూ.18 వేలుగా వుండాలనీ కానీ దానిని నేటికీ అమలు చేయటం లేదన్నారు.

యూనియన్ ప్రధాన కార్యదర్శి ఆర్తి తవుడు, ఉపాధ్యక్షుడు తాడివాడ అక్కునాయుడు ప్రసంగించారు. అనంతరం 200 మంది కార్మికులతో మోటార్ సైకిళ్ళతో, నినాదాలు చేస్తూ కొత్తకొప్పర్ల, పూసపాటిరేగ, మైలాన్ వరకు ప్రదర్శన నిర్వహించారు. ఈ ప్రదర్శనలో యూనియన్ జాయింట్ సెక్రటరీ పులపా అచ్యుతరావు, ట్రెజరర్ సంఘం రాంబాబు తదితరులు పాల్గొని నాయకత్వం వహించారు.

సమ్మేకు ముందుగా కార్మికుల మధ్య పలు దఫాలుగా సమ్మే గురించి విస్తృత ప్రచారం జరిగింది.

బొబ్బిలి, 2-9-16 :

బొబ్బిలి పట్టణంలో ఏఐఎఫ్ఐటియు-న్యూ, పట్టణ కళాసీ సంఘం, పి.కె.ఎస్, కార్మిక విప్లవ సమితిల ఆధ్వర్యంలో ఈ సంస్థల అనుబంధ కార్మిక యూనియన్లకు చెందిన కార్మికులు 500 మంది ప్రదర్శన నిర్వహించారు. ప్రదర్శన అనంతరం తాండ్ర పాపరాయుని విగ్రహంవద్ద జరిగిన సభలో కార్మిక నాయకులు కామ్రేడ్స్ బోగాది అప్పలస్వామి, పి. లక్ష్మణరావు, టి.వి. రమణ, ఎన్.తవిలినాయుడు, ఎం.గోపాలం తదితరులు పాల్గొని ప్రసంగించారు.

మక్కువ, 2-9-16 :

విజయనగరంజిల్లా మక్కువలో ఏఐఎఫ్ఐటియు-న్యూ అనుబంధ కార్మిక యూనియన్ల ఆధ్వర్యంలో 150 మంది కార్మికులు సమ్మేలో పాల్గొన్నారు. ఏఐఎఫ్ఐటియు-న్యూ రాష్ట్ర, అఖిలభారత కమిటీలు ముద్రించిన కరపత్రాలను కార్మికుల మధ్య విస్తృతంగా పంచి, వివరించారు.

బండరు, 2-9-16 :

మచిలీపట్నం బస్టాండు ఎదురుగా వున్న బేబీసెంటర్ నుండి రేవతి సెంటర్ మీదుగా కోనేరు సెంటర్ వరకు సెప్టెంబర్-2 సార్వత్రిక సమ్మేను పురస్కరించుకొని ఏఐఎఫ్ఐటియు-న్యూ అనుబంధ కార్మిక యూనియన్ల ఆధ్వర్యంలో కార్మికులు ప్రదర్శన నిర్వహించారు. ఈ ప్రదర్శనలో ఆటో, టాటామ్యాజీక్, రైస్ మిల్లుల ముఠా వర్కర్స్, టు-టౌన్ ముఠా కార్మికులు, చేతి వృత్తులవారు పాల్గొన్నారు. ఏఐఎఫ్ఐటియు-న్యూ రాష్ట్ర కార్యదర్శి కా॥యద్దనపూడి సోని ఈ సందర్భంగా ప్రసంగిస్తూ పెరుగుతున్న ధరలను నియంత్రించాలని, ధరల కనుగుణంగా కార్మికుల వేతనాలను నిర్ణయించాలని, ఎనిమిది గంటల పని దినాన్ని అమలు చేయాలని, పనిభద్రత, సామాజిక భద్రత కల్పించాలని, కార్మిక వ్యతిరేక చట్టసవరణలను రద్దుచేయాలని డిమాండ్ చేశారు. కార్మికవర్గం సంఘటితమై వేతన వ్యవస్థను రద్దుచేసేందుకోసం ఉద్యమించాలని పిలుపునిచ్చారు. వివిధ ట్రేడ్ యూనియన్ల నాయకులు కామ్రేడ్స్ వెంకట్రావు, నాగమల్లేశ్వరరావు, రవి, కుంభా నాంచారయ్య, ముచ్చు సుధాకర్ తదితరులు పాల్గొని నాయకత్వం వహించారు. సార్వత్రిక సమ్మేకు మద్దతుగా రైతుకూలీసంఘం -ఆం.ప్ర. జిల్లా నాయకులు కా॥ ఈపూరి రాంబాబు, స్త్రీవిముక్తి సంఘటన నాయకులు కా॥ అంజమ్మ తదితరులు పాల్గొని ప్రసంగించారు.

చోడవరం, 2-9-16 :

విశాఖజిల్లా చోడవరంలో సార్వత్రిక సమ్మే సందర్భంగా ఏఐఎఫ్ఐటియు-న్యూ అనుబంధ భవన నిర్మాణ కార్మికసంఘం ఆధ్వర్యంలో ప్రదర్శన, ధర్మా జరిగాయి. చోడవరం కాలేజీ గ్రౌండ్ నుండి స్థానిక ఎమ్ఆర్ఓ కార్యాలయం వరకు ప్రదర్శన అనంతరం, కార్మికులు ధర్మా చేపట్టారు. ఏఐఎఫ్ఐటియు-న్యూ నాయకులు కా॥సతీష్ ఈ సందర్భంగా మాట్లాడుతూ భవన నిర్మాణ కార్మికుల సమస్యల పరిష్కారానికి సమగ్ర చట్టాన్ని తేవాలని డిమాండ్ చేశారు. చోడవరం, గోవాడ, వెంకన్నపాలెం, అంభేరుపురం, చెడువాడ, లక్కవరం ఏరియా భవన నిర్మాణ కార్మిక సంఘాలు ఈ సమ్మేలో పాల్గొన్నాయి. ఏఐఎఫ్ఐటియు-న్యూ నాయకులు అయితిరెడ్డి అప్పలాయుడు, భవన నిర్మాణ కార్మిక యూనియన్ నాయకులు రామకృష్ణ, నాగేశ్వరరావు, దేవుడమ్మ తదితరులు ఈ కార్యక్రమంలో పాల్గొని నాయకత్వం వహించారు. ఈ సమ్మేకు మద్దతుగా స్త్రీ విముక్తి సంఘటన నాయకులు ఓ.లక్ష్మికుమారి పాల్గొని సంఘీభావం ప్రకటించారు.

విజయవాడ, 2-9-16 :

కార్మికుల హక్కులను కాలరాస్తున్న కేంద్ర, రాష్ట్ర ప్రభుత్వాల విధానాలను నిరసిస్తూ సార్వత్రిక సమ్మేలో భాగంగా ఏఐఎఫ్ఐటియు-న్యూ ఆధ్వర్యంలో స్థానిక టైలర్ పేట నుండి కె.ఆర్.మార్కెట్ వరకు ప్రదర్శన నిర్వహించారు. ఈ సందర్భంగా ఏఐఎఫ్ఐటియు-న్యూ నాయకులు కా॥వి.లక్ష్మణరావు మాట్లాడుతూ పెరుగుతున్న ధరల కనుగుణంగా కనీస వేతనాన్ని రూ.18000 ఇవ్వాలనీ, కాంట్రాక్టు - అవుట్ సోర్సింగ్ కార్మికులను పర్మినెంట్ చేయాలనీ డిమాండ్ చేశారు. కార్మికుల సమ్మేకు మద్దతుగా ఓపిడిఆర్ రాష్ట్ర అధ్యక్షులు కా॥ కె. ఏసు మాట్లాడుతూ కార్మికులు పోరాడి సాధించుకున్న హక్కులను కాలరాస్తున్న ప్రభుత్వాలకు గుణపాఠం చెప్పేలా కార్మికవర్గం తమ సత్తా చాటాలన్నారు. సమ్మేకు మద్దతుగా రైతుకూలీసంఘం-ఆం.ప్ర జిల్లా కార్యదర్శి కా॥య.వీరబాబు, స్త్రీవిముక్తి సంఘటన నాయకురాలు కా॥ఎస్.లక్ష్మి తదితరులు ప్రసంగించారు.

కారంపూడి, 2-9-16 :

గుంటూరుజిల్లా కారంపూడిలో సార్వత్రిక సమ్మె సందర్భంగా సెప్టెంబర్ 2న సినిమాహాల్ సెంటర్నుండి బ్యాంక్ సెంటర్ వరకు ఏబిఎఫ్ఐటీయు-న్యూ అనుబంధ సంఘాల ఆధ్వర్యంలో ప్రదర్శన నిర్వహించారు. సమ్మెకు మద్దతుగా రైతుకూలీసంఘం-ఆం.ప్ర. గుంటూరుజిల్లా నాయకులు కా॥ జె.పద్మ, ఎన్.వైయస్ జిల్లా అధ్యక్షులు కా॥కుంభా శ్రీను తదితరులు పాల్గొని ప్రసంగించారు. చైతన్య హమాలీ వర్క్ యూనియన్ నాయకులు జింకల సత్యం, చైతన్య ఇటుకబట్టీల వర్క్ యూనియన్ నాయకులు యస్.కె.మస్తాన్ వల తదితరులు పాల్గొని నాయకత్వం వహించారు.

ఒంగోలు, 28-8-16 :

ప్రకాశంజిల్లా ఏబిఎఫ్ఐటీయు-న్యూ ఆధ్వర్యంలో సెప్టెంబర్-2 సార్వత్రిక సమ్మెలో పాల్గొనవలసిన ఆవశ్యకతను వివరిస్తూ ఒంగోలు ప్రెస్ క్లబ్ లో సభ నిర్వహించారు. ఈ సభకు ఏబిఎఫ్ఐటీయు-న్యూ నాయకులు కామ్రేడ్స్ ఎమ్.యస్.శాయి, వార్తికోట సుబ్బారావులు అధ్యక్షవర్గంగా వ్యవహరించారు.

ఏబిఎఫ్ఐటీయు-న్యూ రాష్ట్ర కార్యదర్శి కా॥ యద్దనపూడి సోని ఈ సభలో మాట్లాడుతూ 'మేక్ ఇన్ ఇండియా' పేరుతో సామ్రాజ్యవాదులకు, దళారులకు సేవచేస్తున్న పాలకుల విధానాలను కార్మికవర్గం సంఘటిత పోరాటాల ద్వారానే నిలువరించగలుగు తుందన్నారు.

ఏబిఎఫ్ఐటీయు-న్యూ రాష్ట్ర నాయకులు కా॥ డివిఎన్.స్వామి మాట్లాడుతూ అన్ని విభాగాల కార్మికులు, ప్రజానీకం ఉపాధి రక్షణ కోసం, తమ హక్కుల పరిరక్షణ కోసం సంఘటితంగా ఉద్యమించాలన్నారు. ఈ సభలో ఇంకా ఏబిఎఫ్ఐటీయు-న్యూ నాయకులు కా॥ కత్తి పేరయ్య, రైతుకూలీసంఘం (ఆం.ప్ర.) జిల్లా కార్యదర్శి కా॥ యస్. లలితకుమారి; టుబాకో ముఠావర్క్స్ యూనియన్ నాయకులు కా॥ శేషిరెడ్డి, ప్రజాతంత్ర చేనేత కార్మికసంఘం నాయకులు కా॥ యారాసు భాస్కర్ తదితరులు పాల్గొని ప్రసంగించారు.

పిడుగురాళ్ళ, 28-8-16 :

సెప్టెంబర్-2 సమ్మెను విజయవంతంచేయాలని కోరుతూ ఏబిఎఫ్ఐటీయు-న్యూ అనుబంధ కార్మిక యూనియన్ ల విస్తృత సమావేశం పిడుగురాళ్ళ జానపాడు రోడ్డులో జరిగింది. కా॥ నీలాద్రి రాంబాబు అధ్యక్షతన జరిగిన ఈ సమావేశంలో ఏబిఎఫ్ఐటీయు-న్యూ రాష్ట్ర నాయకులు కా॥ డివిఎన్.స్వామి మాట్లాడుతూ కాంట్రాక్టు కార్మిక వ్యవస్థను రద్దుచేయాలని, అధిక ధరలను నియంత్రించాలని, సమ్మెలో కార్మిక శ్రేణులన్నీ పాల్గొనాలని పిలుపునిచ్చారు.

ఈ సమావేశంలో సిమెంట్ మరియు ఐరన్ కొట్ల ముఠా యూనియన్, సున్నం మిల్లుల కార్మికుల యూనియన్, సున్నం బట్టీల కార్మికుల యూనియన్, ఎరువుల కొట్ల ముఠాయూనియన్, ఎలక్ట్రికల్ వర్క్స్ యూనియన్ ప్రతినిధులు పాల్గొని ప్రసంగించారు. సమ్మెను విజయవంతం చేస్తామని తీర్మానించారు.

బొబ్బిలి, 28-8-16 :

కేంద్ర రాష్ట్ర ప్రభుత్వాల కార్మిక, ప్రజావ్యతిరేక విధానాలకు నిరసనగా, సెప్టెంబర్ 2న సార్వత్రిక సమ్మెను విజయవంతంచేయమని పిలుపునిస్తూ బొబ్బిలి పట్టణంలో ఏబిఎఫ్ఐటీయు-న్యూ, పట్టణ కళాసీ సంఘం, పికెఎస్, కార్మిక విప్లవసమితి సంయుక్తంగా సదస్సు నిర్వహించాయి. కా॥బి.అప్పలస్వామి అధ్యక్షతన జరిగిన ఈ సదస్సులో ఏబిఎఫ్ఐటీయు-న్యూ రాష్ట్ర సహాయకార్యదర్శి కా॥ గణేష్ వండా, పి.లక్ష్మణరావు (పికెఎస్), టి.వి.రమణ (కార్మిక విప్లవసమితి), ఎన్.తదితర నాయకులు (పట్టణ కళాసీసంఘం), ఎం.గోపాలం (ఏబిఎఫ్ఐటీయు-న్యూ) ప్రసంగించారు. వక్తలు తమ ప్రసంగాల్లో పాలకుల కార్మిక, ప్రజావ్యతిరేక విధానాలకు వ్యతిరేకంగా కార్మిక వర్గం సంఘటితంకావలసిన, ఉద్యమించాలని అవసరాన్ని నొక్కిచెప్పారు.

గుంటూరు, 28-8-16 :

సెప్టెంబర్ 2 సమ్మె సన్నాహకాలలో భాగంగా గుంటూరు మిర్చియార్డు ఆవరణలో ఏబిఎఫ్ఐటీయు-న్యూ ఆధ్వర్యంలో అనుబంధ కార్మిక యూనియన్ల నాయకత్వంలో సభ నిర్వహించారు. ఈ సభకు ఏబిఎఫ్ఐటీయు-న్యూ రాష్ట్ర కార్యదర్శి కా॥ వై.సోని హాజరై ప్రసంగిస్తూ కార్మికులు యూనియన్లలో సంఘటితం కావాలని, కార్మికవర్గంగా దేశవ్యాప్త కార్మికులు సమైక్యమై దోపిడీ పాలకుల కార్మిక వ్యతిరేక విధానాలపై ఉద్యమించాలని సెప్టెంబర్ 2న సమ్మెలో వివిధ విభాగాల కార్మికులంతా సంపూర్ణంగా పాల్గొనాలని పిలుపునిచ్చారు.

ఈ కార్యక్రమంలో ఇంకా ఏబిఎఫ్ఐటీయు-న్యూ నాయకులు కా॥ డి.వి.యస్.స్వామి, యు.కృష్ణ, సిపిఐ(ఎం.ఎల్) నాయకులు కా॥ యు.నాగేశ్వరరావు, దేవరశెట్టి వెంకటస్వామి తదితరులు పాల్గొని ప్రసంగించారు. కాపలా కూలీలు, ఆటో కార్మికులు, దిగుమతి ముఠా, బల్లరిక్షా కార్మికులు ఈ సభలో పాల్గొన్నారు.

○○○○○○